

DAGSINS MEINING

Ein nýggj vinna

Nú løgtingið hevur aðalorðaskifti um fram-tíðar vinnupolitikkin finst eitt øki, sum av góðum grundin ikki fær so nógva umrøðu. Talan er um eina framtíðar oljuvinnu. Enn er lønandi fund ikki gjørt, so vit vita í dag ikki, um vit fáa nakra oljuvinnu av týðningi her á landi.

Kortini er tað ein sannroynd, at oljutilgongdin higartil hevur skapt eitt ávíst virksemin og ikki minst, hon hevur fingið fólk at leita sær í hesa vinnu í útlandinum við m.a. tí fyri eygað at koma heimaftur á klettarnar seinni at vera við í eini føroyskari oljuvinnu. Men uppafstur meira týðningarmikið er at merkja sær, at alt tosið og upplýsingin um eina møguliga oljuvinnu her heima eisini hevur fingið mong at nema sær útbúgving innan oljuøkið. Vit hava t.d. júst nú fingið ein føroyskan oljudoktara í Stavanger. Tillukku við tí. Um somu tíð siggja vit okkara hægri lærdu háskúlar lýsa við útbúgvingarmøguleikum við tilkýti til kolvetni.

At alt fleiri siggja móguleikar at úbtúgva seg innan oljuvinnuna er so sanniliga eisini eitt týðandi tekin at taka við í sambandi við eitt aðalorðaskifti um vinnuframtíðina. Fólkin, sum fær sær útbúgving á hesum øki ella innan greinar, sum geva arbeiðsmøguleikar í oljuvinnu aðrastaðni eisini, eru at meta sum eitt framtíðar know how og fastur grundvøllur undir eini komandi oljuvinnu her heima. Tey eru rætt og slætt ein týðningarmikil í iløga inn í eina enn ókenda vinnuframtíð. Og tað henta við hesum útviklingi er so aftur, at verður eingin føroysk oljuvinna í næstu framtíð, so er stórir tørvar á fólki innan oljuvinnuna í øllum grannalondum okkara og entá longur burturi.

Og hóast vit enn ikki hava fingið nøkur ítøkilig úrslit av oljuleitingini, sum kunnu bera í sær stórt virksemin, so hava vit góða orsök til at vera spent og bjartskygd, tí komandi mánaðirnar og árini fara altjóða oljufeløg at gera risastórar iløgur fyri at finna føroysku oljuna. Og vónirnar eru stórar, hóast vendingin varisligt bjartskygni oftani verður havt á munni.

Sosialurin

MASKINMEIST-ARAFELAGIÐ

Jógvan Nybo



Maskinmeistarafelagið vil hava Bjørn Kalsø, landsstýrismann, at greiða frá, hvat mann-ingarfelag hevur biðið um at fáa broytingar gjørdar í manningarlógini

Í útvarpssamrøðu í gjárkvøldið siga tygum, at talan

er um eina misskiljing um feløgini tulka fraboðanina frá Skipaefirlitinum soleiðis at hoyringsviðmerkingar móguliga ikki verða tiknar við.

Fylgjandi er tað teldubrævið, ið vit móttóku frá Skipaefirlitinum. Vit fara at heita á tygum um at greiða frá, hvat tað er fyri ein misskiljing ið hesari fráboðan, ið tygum sipa til í samrøðuni við útvarpið.

Tygum nevndu eisini, at okkurt manningarfelag hev-

ur biðið um at fáa broytingar gjørdar í manningarlógini. Vit fara við hesum at spyrja, hvat manningarfelag hevur biðið um broytingar.

Teldubrævið frá Skipaefirlitinum til Maskinmeistarafelagið:

»Góðan dagin,

Viðheft uppskot til løgtingslóg um manning av skipum til hoyringar. Uppskotið verður eisini sent gjøgnum vanligan post í dag.

Av tí, at uppskotið skal leggjast fyri løgtingið í hes-

ari tingsetuni, er hoyringsfreistin í seinasta lagi 17. februar 2006.

Hoyringsviðmerkingar skulu sendast til Skipaefirlitið.

Møguliga eru ikki stundir til at taka allar hoyringsviðmerkingar við í hesum umfari, men kann hetta gerast seinni í sambandi við eina endurskoðan av lógini.

Vónandi verður borið yvir við tí stuttu freistini.«

Tit sorla eitt stórt og gott arbeiðspláss sundur!

STEEN JUUL PEDERSEN



– At standa saman og lyfta byrðuna í felag, tað hava tit so ikki fingið í dópsgávu. Tit eru í ferð við at sorla eitt stórt og gott arbeiðspláss sundur. Hvat orsøkin er, veit eg ikki, kanska er tað hatur, klandur, agg ella bert óvitanheit, ikki veit eg, men eitt veit eg, at alt hetta rokið førir ikki til naka gott fyri stovnin SEV, heldur Steen Juul Pedersen

Nú alt hetta rokið er um SEV, so setti eg meg at lesa bókina

»Ljós yvir landið« skrivað av Jógvan Arge. Nógv minnir renna fram fyri mær, meðan eg lesi, minnst til dømis 5. mai í 1954, tá Fossáverkið var vígt. Tjaldrið kom á Vestmanna við gestum, nógvir mætir menn vóru tá samankomnir í Vestmanna.

Vil loyva mær at nevna stýrið fyri SEV, sum var um tað mundið, stýrisformaður var Gunnar Dahl-Olsen Vestmanna. Stýrismir vóru Richard Mortensen Argir, Óli Ellingsgaard Eiði, Niels Pauli Hansen Glyvvar, Sørin Danielsen Miðvág, Hilmar Petersen Fuglafjørð. Umboðsnevndarformaður var Dánjal Niclasen, Sørvág.

Hesir saman við øðrum høvdu tað frammskygni og dirvi sum skuldi til, fyri at

SEV kundi blíva til tað, sum ætlanin var.

Hóast stjórin Hjalgrim Winther saman við ymiskum stýrum hesi árin stríddist, so skerst ikki burtur, at støðan í 1983, tá Klæmint Weihe tók við sum stjóri var vánalig. Streymveitingartryggin var út av lagi vánalig, linjur og elútbúnaður annars vóru í sera ringum standi, elverkin vóru ikki útbygd, so tey kundu nøkta tørvin, eisini pengakassin var skralltómur.

Eg skal ikki her koma inn á smálutir (sum t.d. Eiðis-útbygging) bert at stjórin, stýrið og starvsfólk í SEV hava megnað at fingið SEV til at verða eina rímuliga vælfungerandi fyrirøku. Sjálvandi er tað so, sum danska

orðatakið sigur, at »hvor der handles der spildes« treyðugt so.

Nú til hetta stýrið: At standa saman og lyfta byrðuna í felag, tað hava tit so ikki fingið í dópsgávu. Tit eru í ferð við at sorla eitt stórt og gott arbeiðspláss sundur. Hvat orsøkin er, veit eg ikki, kanska er tað hatur, klandur, agg ella bert óvitanheit, ikki veit eg, men eitt veit eg, at alt hetta rokið førir ikki til naka gott fyri stovnin SEV.

»Almindelig sund fornuft er ikke så almindelig endda«.

Eg vil enda við at ynskja SEV tillukku við teimum 60 árinum 1. oktober í ár. Hjartaliga tillukku.

Býráðið á Tvøroyri ikki til samstarv

FINNLEIF GUTTESSEN

Tvøroyri



– Hvat bagir kommunustýrunum í Hvalba og Fámjin, hví stuðla tey ikki einum ellisheimi í Vági? spyr Finnleif Guttesen

Hví hanga tey seg í skjúrtu-velid hjá Tvøroyrar Býráð? Er tað av frium vilja ella av tvingisli, kundi man spurt. Hví sita tey afturá, hendur í favn og bíða eftir, hvat Tvøroyrar býráð finnur uppá?

Við einki at gera, gódtaka Hvalba og Fámjin, at Suðuroyggin blívur tvær eindir, og tað var ikki tað, tær søgdu fyri bert einum ári síðani, so

spurningurin er, hvat er hent í hesum síðsta árinum?

Býráðslimir á Tvøroyri, við borgarstjóranum á odda, hava viðtikið at søkja um stuðul til eitt ellisheim við 25 búplássum, og við hesum sjónleiki hava tey deilt Suðuroynna upp í tvey, ein dáragerð má sigast. Tey søgdu seg ikki at verða ímóti einum ellisheimi í Vági, men

– tey kundi ikki standa saman við kommununum í sunnaru helvt um eitt ellisheim.

Ferð eftir ferð er tað komið fram frá Tvøroyrar býráðið, at gera hinar kommunurnar ikki sum tey siga, so er býráðið á Tvøroyri ikki við til nakað samstarv.

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eirikur Lindenskov

eirikur@sosialurin.fo

Redaktionssekreturer:

Inna Törnroos inna@sosialurin.fo

Fíggarleiðari: Tóki Højgaard

toki@sosialurin.fo

Marknaðardeild: lysing@sosialurin.fo

Jonhard Hammer jonhard@sosialurin.fo

Durita Simonsen durita@sosialurin.fo

Finnbjørg Nattestad finnbjorg@sosialurin.fo

Gudny Langgaard gudny@sosialurin.fo

Blaðfólk:

Áki Bertholdsen aki@sosialurin.fo

Vilmund Jacobsen vilmund@sosialurin.fo

Snorri Brend snorri@sosialurin.fo

Magnus Gunnarsson maggi@sosialurin.fo

Terji Nielsen terji@sosialurin.fo

Anna V. Ellingsgaard anna@sosialurin.fo

Eydna Skaale eydna@sosialurin.fo

Rigmor Dam rigmor@sosialurin.fo

Lív Horsdal horsdal@sosialurin.fo

Ítróttur:

Jákup Mørk jakup@sosialurin.fo

Terji Nielsen terji@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Sosialurin í Norðoyggjum:

Nólsoyar Pálsgrøta 1, 700 Klaksvík

tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

!!! Haldarar

sum ikki hava fingið blaðið, kunnu ringja til 341818 og boða frá, leygardag tó frá kl. 11.00-13.00

Uppseting/prent:

Uppseting: Føroyaprent

Prent: Prentmiðstöðin

Útgevri:

Sp/f Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað

mánadag-fríggjadag klokkan 14⁰⁰

Lýsingar

Freistir:	Tekstlýsingar	Størri lýsingar	Lýsingartorgið	Heilsanir
Mánadagsblaðið	Mán.kl. 10	Frí. kl. 15	Frí. kl. 12	Frí. kl. 12
Týsdagsblaðið	Týs. kl. 10	Mán.kl. 15	Mán.kl. 12	Mán.kl. 12
Mikudagsblaðið	Mik. kl. 10	Týs. kl. 15	Týs. kl. 12	Týs. kl. 12
Hósdagsblaðið	Hós. kl. 10	Mik. kl. 15	Mik. kl. 12	Mik. kl. 12
Fríggjadagsblaðið	Frí. kl. 10	Hós. kl. 15	Hós. kl. 12	Hós. kl. 12

Størri lýsingar, sum nógv arbeiði stendst av, mugu vera inni í góðari tíð og áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarnar er 4mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.